



ПОСТАНОВЛЕНИЕ

2021 ел, 6 декабрь

г.Казань

КАРАР

№ 1173

Татарстан Республикасы дәүләт
ихтыяжлары өчен жир кишәрлек-
ләрен алу турында

Татарстан Республикасының Апас муниципаль районында «Каратун – Чирмешән – Олы Подберезье» – Чиру төбәк әһәмиятендәге автомобиль юлын төзү максатларында, Россия Федерациясе Жир кодексының VII бүлегендәге 49 статьясы, VII¹ бүлеге, Россия Федерациясе Граждан кодексының 279 һәм 281 статьялары, Татарстан Республикасы Жир кодексының 3 статьясы, Татарстан Республикасы Министрлар Кабинетының «Татарстан Республикасының территориаль планлаштыру схемасын раслау турында» 2011 ел, 21 февраль, 134 нче карары белән расланган Татарстан Республикасының территориаль планлаштыру схемасы нигезендә Татарстан Республикасы Министрлар Кабинеты КАРАР БИРӘ:

1. Татарстан Республикасы Жир һәм мөлкәт мөнәсәбәтләре министрлыгының, «Татарстан Республикасы Транспорт һәм юл хужалыгы министрлыгы каршындагы Татарстанның юл-транспорт комплексын карап тоту һәм үстерү баш идарәсе» дәүләт казна учреждениесенең (алга таба – Татарстанның юл-транспорт идарәсе) Татарстан Республикасы Апас муниципаль районында «Каратун – Чирмешән – Олы Подберезье» – Чиру төбәк әһәмиятендәге автомобиль юлын төзү максатларында кушымтада күрсәтелгән исемлек нигезендә гражданнар милкендәге (алга таба – жир кишәрлекләре милекчеләре) 54 748 кв.метр гомуми майданлы жир кишәрлекләрен (алга таба – алына торган жир кишәрлекләре) Татарстан Республикасы дәүләт ихтыяжлары өчен алу турындагы тәкъдимен кабул итәргә.

2. Татарстан Республикасы Жир һәм мөлкәт мөнәсәбәтләре министрлыгына түбәндәгеләрне законнар белән билгеләнгән тәртиптә тәэмин итәргә:

10 көн эчендә:

бу карарны үзенә «Интернет» мәгълүмат-телекоммуникация челтәрендәге рәсми сайтында урнаштыруны;

бу карарны Татарстан Республикасы Апас муниципаль районындагы Дөвеш һәм Биеш авыл жирлекләренең муниципаль хокукый актларын рәсми бастырып чыгару (халыкка белдерү) өчен билгеләнгән тәртиптә бастырып чыгаруны;

бу карарның күчермәләрен алына торган жир кишәрлекләре милекчеләренә, «Дәүләт теркәве, кадастр һәм картография федераль хезмәтенең федераль кадастр палатасы» федераль дәүләт бюджет учреждениесенең Татарстан Республикасы буенча филиалына, Татарстанның юл-транспорт идарәсенә жиберүне;

алына торган жир кишәрлекләре өчен түләү күләмен билгеләгәннән соң 30 көн эчендә, Татарстанның юл-транспорт идарәсе белән берлектә, Татарстан Республикасы дәүләт ихтыяжлары өчен жир кишәрлекләрен алу турында килешүләр (алга таба – килешү) эзерләүне һәм аларны алына торган жир кишәрлекләре милекчеләренә жиберүне;

килешүләр төзүне;

алына торган жир кишәрлекләре өчен акча түләүне;

алына торган жир кишәрлекләренә Татарстан Республикасы милке хокукын дәүләт теркәвенә алуны;

алына торган жир кишәрлекләре милекчеләре тарафыннан имза куелган килешүләр законнар белән билгеләнгән срокта тапшырылмаган очракта, судка тиешле дөгъвалар бирүне.

3. Бу карарның үтәлешен тикшерүдә тотуны Татарстан Республикасы Жир һәм мөлкәт мөнәсәбәтләре министрлыгына йөкләргә.

Татарстан Республикасы
Премьер-министры

А.В.Песошин

Татарстан Республикасы
Министрлар Кабинетының
2021 ел, 6 декабрь, 1173 нче
карарына кушымта

Татарстан Республикасы дәүләт ихтыяжлары өчен
алынырга тиешле жир кишәрлекләре
исемлеге

| Т/с | Кадастр номеры | Урнашу урыны | Мәйданы, кв.метр | Милекчесе |
|---------|------------------|---|---------------------|-------------------------------|
| 1. | 16:08:100402:27 | Татарстан Республикасы, Апас муниципаль районы, Дәвеш авыл жирлеге | 1 183 | Хөсәенов Таһир Тәүфикъ улы |
| 2. | 16:08:060402:39 | Татарстан Республикасы, Апас муниципаль районы, Биеш авыл жирлеге | 28 998 | Золин Николай Андреевич |
| 3. | 16:08:000000:796 | Татарстан Республикасы, Апас муниципаль районы, Дәвеш авыл жирлеге | 24 567 | Сиражев Әнвәр Мингәрәй улы |
| Барлығы | | | 54 748 | |